

بریلوی مذہب کی حقیقت

علاوہ ازیں مذکورہ حدیث پر ایک اور پہلو ہے بھی گفتگو ہو سکتی ہے اور یہ یہ کہ اگر بغرض محال اس حدیث کو قابل توجہ بھی سمجھ لیا جائے تو یہ ماننا پڑے گا کہ سارا جہان ہی نور ہے اور اس میں کسی کی خصوصیت نہیں ہے کیونکہ اس حدیث کا پورا مضمون یہ ہے کہ :

”سب سے اول حضورؐ کا نور پیدا ہوا اور پھر حضورؐ کے نور سے قلم، لوح، عرش الہی، حاملین عرش، کرسی، باقی فرشتے، آسمان زمین سب کچھ پیدا ہوا۔“

بر، اس نور سے اگر کوئی چیز متنیٰ ہے تو وہ صرف بدنصیب انسان ہے، جس کی پیدائش کو حق تعالیٰ نے اپنی تخلیق کا شاہکار بنایا ہے۔ جس خاک سے بشر کا پتلا بنا تھا، وہ تو نور ہے مگر وہ بشر جو اس مٹی سے بناؤہ خاکی کا خاکی ہی

رہا۔ بہت خوب !

صحیح حدیث سے ثابت ہے کہ :

”أَوَّلُ مَا خَلَقَ اللَّهُ الْقَلَمُ“ (جامع ترمذی کتاب القدر)

لیکن اس بے سند حدیث میں قلم کو بھی آپ کے نور سے پیدا کیا جا رہا ہے۔ کیا لعجب !

اب ہم آیات قرآنی، احادیث نبویٰ اور اقوال ائمہ کرام سے آپ کی بشریت کے دلائل

ذکر کریں گے۔ وباللہ التوفیق !

بشر، آدمی اور انسان سب ہی مترادف اور ہم معنی الفاظ ہیں جبکہ ”رجل“ ان کی ایک

صفت ”مذکر“ کا نام ہے۔

اللہ تعالیٰ نے قرآن مجید میں فرمایا ہے کہ ہم نے پہلے جتنے انبیاء مبعوث فرمائے ہیں سب

مرد (رجل) ہی تھے، جن کی طرف ہم وحی بھیجتے تھے :

”وَمَا أَرْسَلْنَا قَبْلَكَ إِلَّا رِجَالًا نُوْحِي إِلَيْهِمْ“ (پ ۱۷۰- الانبیاء)

کہ ”اے نبی، ہم نے آپ سے پہلے آدی ہی رسول بنا کر بھیجے ہیں، جن کی طرف ہم وحی کرتے تھے!“

تمام انبیاء کا اعلانِ بشریت | چنانچہ تمام انبیاء علیہم السلام نے اپنی بشریت کا اعلان ان الفاظ میں فرمایا :

”قَالَتْ لَهُمْ رَسُولُهُمْ اِنْ نَحْنُ اِلَّا بَشَرٌ مِّثْلُكُمْ“ (پک ابراہیم)

کہ ”سب رسولوں نے اعلان فرمایا کہ ہم تو تمہاری طرح کے بشر ہی ہیں!“

حضرت ابراہیم کی دُعا: | حضور اکرم صلی اللہ تعالیٰ علیہ وسلم کے متعلق، حضرت ابراہیم نے اللہ تعالیٰ سے جو دُعا کی، اس کے الفاظ قابلِ غور ہیں:

”رَبَّنَا وَابْعَثْ فِيهِمْ رَسُولًا مِّنْهُمْ! — الآية (پک۔ البقرة: ۱۲۹)

کہ ”اے ہمارے رب، ان لوگوں میں، انہی میں سے ایک رسول مبعوث فرما!“

”مِنْهُمْ“ (انہی میں سے) کا لفظ شدید غور و فکر کا متقاضی ہے، یعنی مکہ کے رہنے والوں میں سے، آلِ ابراہیم سے! اب ایک معمولی عقل و ذہن کا مالک بھی یہ بات سمجھ سکتا ہے کہ مکہ میں خاکی انسان بستے تھے یا فرشتے یا کوئی نوری مخلوق؟ اگر مکہ والے بشر تھے اور رسول اللہ نور تھے تو ”منہم“ کا کیا مطلب ہوا؟

مستجاب الدعوات کا اعلان | چنانچہ یہ دُعا مستجاب بھی ہوئی اور اللہ تعالیٰ نے قرآن کریم میں مزید واضح الفاظ میں اعلان فرمایا:

”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ!“

— الآية (پک آل عمران ۱۶۴)

کہ ”اللہ تعالیٰ نے مومنوں پر احسان (عظیم) فرمایا ہے کہ ان میں ایک رسول انہی کی جانوں میں سے مبعوث فرمایا ہے!“

آل حضرت صلی اللہ تعالیٰ علیہ وسلم کا اعلان | قرآن مجید میں اللہ تعالیٰ نے نبی اکرم صلی اللہ تعالیٰ علیہ وسلم کو مخاطب کرتے ہوئے یہ بھی فرمایا ہے:

”قُلْ اِنَّمَا اَنَا بَشَرٌ مِّثْلُكُمْ يُوحَىٰ اِلَيَّ“ (پک، کہف ۱۰۱ و ۱۰۲) اِحسب السجدۃ ۶

کہ ”اے نبی، آپ اعلان فرمادیجیے، میں تمہاری مثل ایک بشر ہوں، مجھ پر وحی

آتی ہے“

”قُلْ سُبْحَانَ رَبِّيَ هَلْ كُنْتُ إِلَّا بَشَرًا مَّرْسُولًا“ (پہلی اسدائیل ۹۳)

”نیز آپ یہ بھی فرمادیجیے کہ میں تو صرف بشر رسول ہوں!“

انبیاء کی بشریت کے تصور سے کفار کے بدکنے کی وجہ یہ تھی، کہ انسان اور بشران فطری کمزوریوں سے اغدار

بشریت رسول پر تعجب کی وجہ

ہوتا ہے جو ایک حادثہ شے خاصہ ہو سکتی ہیں۔ مثلاً کھانا پینا، سونا جانا، چلنا پھرنا، تعلقات زن و شو وغیرہ۔ گویا جن کو اللہ تعالیٰ سے خصوصی تعلق ہو، ان کو ان چیزوں سے منزہ ہونا چاہیے۔ چنانچہ کفار کہتے تھے:

”مَالِ هَذَا الرَّسُولِ يَأْكُلُ الطَّعَامَ وَيَمْسُئُ فِي الْأَسْوَاقِ“

(الفرقان ۷)

”کہ یہ کیسا رسول ہے جو کھاتا پیتا اور بازاروں میں چلتا پھرتا ہے؟“

نیز یہ کہ:

”مَا هَذَا إِلَّا بَشَرٌ مِّثْلُكُمْ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ وَلَكِنْ أَطَعْتُمْ بَشَرًا مِّثْلَكُمْ إِنَّكُمْ إِذًا لَخٰسِرُونَ“

(پ ۱۸ المؤمنون: ۳۳، ۳۴)

”وہ ایک دوسرے سے کہا کرتے، یہ رسول تو تمہارے جیسا بشر ہے، وہی کھاتا ہے جو تم کھاتے ہو اور وہی پیتا ہے جو تم پیتے ہو۔ اگر تم نے اپنے جیسے بشر کی پیروی کی تو تم تو مارے گئے!“

حق تعالیٰ کا جواب: (ا) بشریت رسول پر تعجب کیوں؟ ”أَكَانَ لِلنَّاسِ عَجَبًا أَنْ

(یونس ۲)

أَوْ حِينَمَا آتَىٰ رَجُلٌ مِّنْهُمْ“

”لوگوں کو اس بات پر تعجب کیوں ہے کہ ہم نے انہی میں سے ایک مرد کی طرف وحی نازل فرمائی؟“

”وَمَا أَرْسَلْنَا قَبْلَكَ مِنْ

(ب) یہ باتیں تو تمام انبیاء و رسل میں پائی جاتی تھیں

الْمُرْسَلِينَ إِلَّا إِلَهُمُ لِيَاكُلُونَ الطَّعَامَ وَيَشْرَبُونَ فِي الْأَسْوَاقِ!

(الفرقان ۲۰)

کہ اے نبی ص، (ان باتوں سے دل میں طلال نہ لائیے) ہم نے آپ سے قبل جتنے بھی رسول بھیجے ہیں، وہ سبھی کھانا بھی کھاتے تھے اور بازاروں میں چلتے پھرتے ہی تھے!

یعنی یہ باتیں مانع رسالت نہیں ہیں!

(ج) لوگوں کو انبیاء و رسل کے ایمان لانے سے انہی غلط فہمیوں نے باز رکھا تھا

”وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ إِلَّا أَنْ قَالُوا
أَبَعَثَ اللَّهُ بَشَرًا رَسُولًا“ (پ ۱۵، بنی اسرائیل: ۹۴)

کہ ”لوگوں نے، جب ان کے پاس ہدایت آئی، اسے قبول کرنے سے صرف اس بنا پر انکار کر دیا کہ ان کی طرف اللہ تعالیٰ نے ایک بشر کو رسول بنا کر کیوں بھیجا ہے!“

یعنی کفار کا خیال یہ تھا کہ رسالت کے لیے کوئی نورانی مخلوق ہی موزوں ہو سکتی ہے جو بشری

عیوب اور کمزوریوں سے منزہ ہو۔ لیکن اللہ تعالیٰ نے فرمایا:

”قُلْ لَوْ كَانَ فِي الْأَرْضِ مَلَائِكَةٌ يَعْشُرُونَ مُنْطَبِعِينَ لَنَلْنَا عَلَيْهِمُ
مِّنَ السَّمَاءِ مَلَكًا رَسُولًا“ (پ ۱۵، بنی اسرائیل: ۹۵)

”اے نبی! آپ (یہ) فرما کر ان کی اس غلط فہمی کو دور کر دیجیے کہ اگر زمین پر فرشتے آباد ہوتے اور مطمئن ہو کر چلتے پھرتے تو ہم یقیناً ان کی طرف (کسی) فرشتہ ہی کو رسول بنا کر بھیجتے (لیکن چونکہ زمین پر انسان آباد ہیں، لہذا ان کی طرف بشری کو رسول بنا کر بھیجا گیا ہے)“

امام خازن حنفی اپنی تفسیر خازن میں اس آیت کی تفسیر میں لکھتے ہیں:

”وَالْمَعْنَى أَنَّ عَادَةَ اللَّهِ جَارِيَةً مِنْ أَوَّلِ مَبْدَأِ الْخَلْقِ إِنَّهُ لَمْ
يَبْعَثْ إِلَّا رَسُولًا مِنَ الْبَشَرِ فَهَذَا عَادَةٌ مُسْتَمِرَّةٌ وَسُنَّةٌ جَارِيَةٌ
قَدِيمَةٌ“

کہ ”اس کے معنی یہ ہیں کہ ابتدائے آفرینش سے سنت اللہ ہی رہی ہے کہ بشر کے بغیر کبھی رسول نہیں بھیجا گیا۔ یہ اللہ تعالیٰ کی دائمی عادت اور دیرینہ سنتِ جاریہ ہے!“

احادیث میں بشریت کا ذکر | ۱۔ کھجوروں کو پھوند لگانے والی مشہور حدیث میں آپ نے فرمایا:

”إِنَّمَا أَنَا بَشَرٌ مِّثْلُكُمْ!“ (مسلم بحوالہ مشکوٰۃ شریف) ^{۲۸}
 ”میں تمہاری طرح ایک بشر ہوں!“

۲۔ حجتہ الوداع کے مشہور خطبہ کے دوران آپ نے فرمایا:
 ”أَمَا بَعْدُ يَا أَيُّهَا النَّاسُ إِنَّمَا أَنَا بَشَرٌ يُوشِكُ أَنْ يَأْتِيَ بِنُورِي رَسُولُ رَبِّي“
 ————— الحدیث: (مسلم بحوالہ مشکوٰۃ شریف ص ۵۸)

۳۔ ایک مقدمہ کے سلسلہ میں ارشاد ہوا:
 ”إِنَّمَا أَنَا بَشَرٌ وَإِنَّكُمْ تَخْتَصِمُونَ إِلَيَّ“ ————— الحدیث: (بخاری و مسلم بحوالہ مشکوٰۃ شریف)

”تم میرے پاس اپنے جھگڑے لے کر آتے ہو اور میں ایک بشر ہوں!“
 ۴۔ سجدہ سہو کی مشہور حدیث میں فرمایا:

”إِنَّمَا أَنَا بَشَرٌ أَلْسِي كَمَا تَنسُونَ“ (بخاری شریف بحوالہ مشکوٰۃ شریف) ^{۹۲}
 ”میں ایک بشر ہوں اور میں بھی بھول جاتا ہوں جیسے تم بھول جاتے ہو“

۵۔ ایک اور حدیث میں حضرت عائشہؓ فرماتی ہیں:

”إِنَّ مُحَمَّدًا بَشَرٌ يَغْضَبُ كَمَا يَغْضَبُ الْبَشَرُ“ (مسلم)

”محمدؐ صلی اللہ تعالیٰ علیہ وسلم تو ایک بشر ہیں، جیسے بشر غصے میں ہوتا ہے ویسے آپؐ بھی ہوتے ہیں!“

۶۔ حضرت عائشہؓ ہی فرماتی ہیں:

”وَكَانَ بَشَرًا مِّمَّنَ الْبَشَرِ“ (شمائل ترمذی)

”حضور اکرم صلی اللہ تعالیٰ علیہ وسلم بشروں میں سے ایک بشر تھے“

اب بریلوی دوستوں کو چاہیے کہ وہ بشر کے معنی ہی بدل دیں کہ اس کے بغیر ان کے لیے

کوئی چارہ کار نہیں ہے۔

اب آپ اس مسئلہ پر بزرگوں کے اقوال ملاحظہ فرمائیے، اس کے بعد فیصلہ آپ کے ہاتھ میں ہے:

بزرگوں کے اقوال

- ۱۔ امام ابن ہمام حنفی مسامرہ میں لکھتے ہیں:

”إِنَّ النَّبِيَّ إِنْسَانٌ“ (مسامرہ ص ۱۹۸)

کہ ”نبی یقیناً انسان ہے“ (یہیجی، بشر کے معانی تبدیل کرنے کی گنجائش بھی ختم ہوئی)
- ۲۔ شرح عقائد نسفی میں ہے:

”قَدْ أَرْسَلَ اللَّهُ رَسُولًا مِّنَ الْبَشَرِ إِلَى الْبَشَرِ!“

”بے شک اللہ تعالیٰ نے انسانوں میں سے ہی انسانوں کی طرف رسول بھیجے!“
- ۳۔ پیر سید علی بن محمد بحر جانی لکھتے ہیں:

”أَلَمْ يَرْسُلْ إِنْسَانًا بَعَثَهُ اللَّهُ إِلَى الْخَلْقِ لِيَتَّبِعُوا أَحْكَامَهُ!“ (شرح عقائد ص ۲۹)

کہ ”رسول انسان ہوتا ہے جس کو اللہ تعالیٰ تبلیغ احکام کے لیے مخلوق کی طرف مبعوث فرماتا ہے!“
- ۴۔ اس کے حاشیہ پر لکھا ہے!

”وَتَقْيِيدُهَا بِالْإِنْسَانِ لِأَنَّ الرَّسُولَ لَا يَكُونُ إِلَّا بَشَرًا!“

(حاشیہ شرح عقائد ص ۲۹)

”انسان ہونے کی قید اس لیے ہے کہ رسول بشر ہی ہوتا ہے۔“
- ۵۔ امام غزالی فرماتے ہیں:

”بہ برہان و عقل و تجربہ معلوم شد کہ این پیغمبران مخصوص نیست چہ پیغمبر ہم آدمی است قل انما انا بشر مثلکم و میں اوست!“ (کیمیائے سعادت امام غزالی)

کہ ”عقل و تجربہ اور برہان سے یہ معلوم ہو گیا کہ یہ انبیاء کے ساتھ خاص نہیں ہے کیونکہ پیغمبر بھی آدمی ہے اور قل انما انا بشر مثلکم اس کی دلیل ہے!“
- ۶۔ علامہ عبدالحی حنفی لکھنوی فرماتے ہیں:

”بشریت حضور علیہ الصلوٰۃ والسلام از قول سید ولد آدم ثابت و دلیل آن قولہ تعالیٰ

”قُلْ إِنَّمَا أَنَا بَشَرٌ مِّثْلُكُمْ“ (فتاویٰ جلد دوم)

۷۔ قاضی عیاض نے اپنی کتاب شفاء میں ایک عنوان پیغمبر کی بشریت ثابت کرنے کے لیے قائم کیا ہے۔ دلائل قرآنیہ کے ذکر کے بعد لکھتے ہیں :

”فَمَحَمَّدٌ وَسَائِرُ الْأَنْبِيَاءِ مِنَ الْبَشَرِ أُرْسِلُوا إِلَى الْبَشَرِ“ (القسم ثانیہ)
 کہ ”محمد صلی اللہ تعالیٰ علیہ وسلم اور باقی سب انبیاء بشر ہیں اور بشر کے لیے ہی رسول بنا کر بھیجے گئے ہیں“ (ملاحظہ ہو تکمیل الایمان شیخ عبدالحق ص ۱)

۸۔ صاحب قسیدہ بردہ امام شرف الدین بو صیری قسیدہ بردہ میں لکھتے ہیں :

”فَبَلَّغَهُ الْعِلْمَ فِيهِ أَنَّهُ بَشَرٌ - وَأَنَّهُ خَيْرُ خَلْقِ اللَّهِ كُلِّهِمْ“
 کہ ”حضور علیہ الصلوٰۃ والسلام کے بارے میں ہمارے علم کی انتہا یہ ہے کہ آپ بشر اور تمام مخلوق سے بہتر ہیں!“

۹۔ امام شیخ ولی الدین ابن العزازی سے کسی نے پوچھا کہ کیا حضور علیہ الصلوٰۃ والسلام کی بشریت پر ایمان رکھنا ایمان کے لیے شرط ہے؟ انھوں نے

بشریت پر ایمان

جواب دیا کہ ہاں ضروری ہے :

”فَلَا شَكَّ فِي كُفْرِهِ لِتَكْذِيبِهِ الْقُرْآنَ وَجَحْدًا مَا تَلَقَّتَهُ قُرُونُ
 الْإِسْلَامِ خَلْفًا عَنْ سَلَفٍ“ (مواہب لدانیہ مقصد سادس ،
 نوع ثالث ص ۲)

کہ ”ایسے شخص کے کفر میں کوئی شک نہیں کیوں کہ اس نے قرآن کی تکذیب کی اور ایک ایسی ٹھوس حقیقت کا انکار کیا جس کو پہلوں سے پچھلوں تک تمام قرونِ اسلامیہ نے تسلیم کیا ہے“

۱۰۔ امام بزاز حنفی لکھتے ہیں :

”لَإِنَّ النَّبِيَّ صَلَّى اللَّهُ عَلَيْهِ وَسَلَّمَ بَشَرٌ“ (فتاویٰ بزازیہ ص ۲۲ ج ۶)۔
 ”..... کیونکہ حضور صلی اللہ تعالیٰ علیہ وسلم بشر ہیں!“

۱۱۔ کتاب فصول عمادیہ میں ہے :

”وَمَنْ قَالَ لَا أَدْرِي أَنَّ النَّبِيَّ صَلَّى اللَّهُ تَعَالَى عَلَيْهِ وَسَلَّمَ أَهْمُ كَانِ
 إِنْشَاءً أَوْ جِنَانًا يَكْفُرُ“

کہ ”جس نے کہا، خدا جانے حضور صلی اللہ تعالیٰ علیہ وسلم انسان تھے یا جتن؟ وہ کافر ہو گیا!“

۱۲- علامہ شامی حنفی فرماتے ہیں :

”وَحَاصِلُهُ أَنَّ قَسَمَ الْبَشَرِ إِلَى ثَلَاثَةِ أَقْسَامٍ خَوَاصِ الْأَنْبِيَاءِ“ (حاشیہ در مختار)

کہ ”اس کا خلاصہ یہ ہے کہ اس نے بشر کی تین قسمیں بیان کی ہیں، ان میں سے ایک قسم خاص انبیاء کی ہے!“

۱۳- امام زرقانی نے مواہب لدنیہ ص ۱۲۲ ج ۳ میں حضور اکرم صلی اللہ تعالیٰ علیہ وسلم کے سماء گرامی میں ایک نام ”بشر“ بھی لکھا ہے اور شیخ عبدالحق محدث دہلوی نے مدارج النبوت باب ہفتم میں بھی اسی طرح لکھا ہے -

مولانا احمد رضا خاں صاحب اور مفتی نعیم الدین صاحب مراد آبادی | آخر میں ہم بریلویوں کے

پیر و مرشد اور عالم مولوی احمد رضا خاں بریلوی نیز مفتی نعیم الدین صاحب مراد آبادی کے اقوال پیش کر کے فیصلہ اجاب پھوڑتے ہیں :

”وَمَا أَرْسَلْنَا مِنْ قَبْلِكَ إِلَّا رِجَالًا نُوْحِي إِلَيْهِمْ“ (پکے سورہ نحل ۲۴)

”اور ہم نے تجھ سے پہلے نہ بھیجے مگر مرد جن کی طرف ہم وحی کرتے تھے“

(ترجمہ، مولانا احمد رضا خاں صاحب)

اس کے حاشیہ میں مفتی نعیم الدین صاحب لکھتے ہیں :

”شان نزول : یہ آیت مشرکین مکہ کے جواب میں نازل ہوئی جنہوں نے سید عالم صلی اللہ علیہ وسلم کی نبوت کا اس طرح انکار کیا تھا کہ اللہ تعالیٰ کی شان اس سے برتر ہے کہ وہ کسی بشر کو رسول بنائے۔ انہیں بتایا گیا، کہ سنت الہی اسی طرح جاری ہے۔ ہمیشہ اس نے انسانوں میں سے مردوں ہی کو رسول بنا کر بھیجا ہے!“

”اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ“ (پکے، الحج ۷۵)

”اللَّهُ عِن يَتَايَا فَرِشْتُوں مِیں سَے رُسُول اور آدمیوں مِیں سَے“ (ترجمہ احمد رضا خاں)

اور حاشیہ میں مفتی صاحب لکھتے ہیں :

”شہ مثل جبرائیل و میکائیل“

”۹ مثل حضرت ابراہیمؑ و حضرت عیسیٰؑ اور حضرت سید عالم صلی اللہ علیہ وسلم“
ان حواشی کے بعد وہ لکھتے ہیں:

شانِ نزول: یہ آیت ان کفار کے رد میں نازل ہوئی ہے جنہوں نے بشر کے رسول ہونے کا انکار کیا تھا اور کہا تھا کہ بشر کیسے رسول ہو سکتا ہے؟ اس پر اللہ تعالیٰ نے یہ آیت نازل فرمائی اور ارشاد فرمایا کہ اللہ جسے چاہے اپنا رسول بنا لے۔

وہ انسانوں سے بھی رسول بناتا ہے اور ملائکہ سے بھی جسے چاہے!

۳- ”فَقَالُوا آآلَشَرِّ يَهْدُوا نَتَا فَكَقَرُوا“ (پٹ سورہ تغابن ۶)

”تو بولے، کیا آدمی ہمیں راہ بتائیں گے؟ تو کافر ہوئے!“ (ترجمہ احمد رضا خاں صاحب)

اور حاشیہ پر مفتی صاحب لکھتے ہیں:

”یعنی انہوں نے بشر کے رسول ہونے کا انکار کیا اور یہ کمال بے عقلی اور نا فہمی

ہے۔ پھر بشر کا رسول ہونا تو نہ مانا اور پتھر کا خدا ہونا تسلیم کر لیا!“

نیز مفتی صاحب اپنی مشہور کتاب ”کتاب العقائد“ میں لکھتے ہیں:

”نبوت کا بیان: اللہ تعالیٰ نے خلق کی ہدایت اور راہنمائی کے لیے جن

پاک بندوں کو اپنے احکام پہنچانے کے واسطے بھیجا ان کو نبی کہتے ہیں۔ انبیاء

وہ بشر ہیں جن کے پاس وحی آتی ہے!“

دوستو: آپ ”قال اللہ اور قال الرسول“ کو تو جانے دیجئے، کم از کم اپنے بزرگوں کی بات

ہی مان لیجیے، ورنہ ان کا نام لینا بھی چھوڑ دیجیے، اور یا پھر تسلیم کر لیجیے کہ

اس گھر کو آگ لگ گئی گھر کے چرلغ سے

محمدؐ صاحب کے بارے میں مستقل عنوان

حضرت محمدؐ الف ثانی کا نظریہ بشریت

قائم کرنے کی دو وجہیں ہیں۔ ایک تو یہ کہ

محمدؐ صاحب اہل علم بھی ہیں اور اہل دل بھی۔ گویا کہ شریعت اور طریقت کے جامع ہیں اور دوسرے

یہ کہ بزرگی میں سے اکثر اپنے آپ کو ”مجدوب“ کہلاتے اور لکھواتے ہیں۔ اس نسبت

پر نہ صرف انھیں فخر ہے بلکہ وہ ڈنکے کی چوٹ اس کا اظہار بھی کرتے ہیں اور ہم بھی محمدؐ صاحب کو

محمدؐ الف ثانی تسلیم کرتے ہوئے ان ہی کو اس سلسلہ میں ثالث تسلیم کرتے ہیں۔ امید ہے کہ وہ بھی

اس پیش کش کو منظور کریں گے۔

محمد صاحب کے جو مکتوب اس وقت تک منظر عام پر آئے ہیں، ان کا جو حضرات مطالعہ کر چکے ہیں، وہ ہمارے اس بیان کی تائید فرمائیں گے کہ تمام انبیائے کرام علیہم الصلوٰۃ والسلام اور بالخصوص ہمارے رسول عربی صلی اللہ تعالیٰ علیہ وسلم کی ذات بابرکات کی بشریت کے بارہ میں آپ کا نظریہ دو ٹوک اور نہایت واضح ہے۔ آپ اپنے ایک مکتوب گرامی میں شیخ فرید کو لکھتے ہیں:

”کلمہ دیگر کہ مخصوص یا این بزرگواراں (انبیائے علیہم الصلوٰۃ والسلام) است این است کہ خود را بشر میدانم مثل سایر مردم! (دفتر اول مکتوب ص ۶۳ در بیان آنکہ در اصول دین متفق اند و مختلف در فروع دین اند)۔

یعنی ”ان بزرگوں (انبیائے کرام علیہم الصلوٰۃ والسلام) کا دوسرا مخصوص کلمہ یہ ہے کہ وہ دوسرے لوگوں کی طرح اپنے آپ کو بشر جانتے ہیں۔“

حضرت مجدد علیہ الرحمۃ اس غلط فہمی کا بھی ازالہ کرتے ہیں کہ نانا سب بشر ہی ہیں، تاہم نفس انسانی میں تو آخر ان میں کچھ نہ کچھ فرق ضرور ہونا چاہیے کیونکہ لوگ لوگ ہیں اور نبی نبی۔ چنانچہ آپ نے اپنے اس خط میں، جو حضرت خواجہ عبید اللہ کے نام تحریر فرمایا تھا، لکھتے ہیں کہ:

”نبی یعنی کہ انبیاء علیہم الصلوٰۃ والتسلیمات با عامہ در نفس انسانیت برابر اند و حقیقت و ذات متبرہ، تفاضل باعتبار صفات کاملہ آمدہ است و آنکہ صفات کاملہ ندارد گویا ازاں خارج است از خصائص فضائل آل نوع محروم با وجود ایں تفاوت نفس انسانیت زیادتی و نقصان راہ نمی یابد و نبی تو اں گفت کہ آں انسانیت قابل زیادتی و نقصان است!“ (مکتوب ص ۶۶ دفتر اول در بیان بعضی از عقائد کلامیہ)

یعنی ”کیا آپ نہیں دیکھتے کہ انبیاء علیہم الصلوٰۃ والسلام نفس انسانیت میں عام لوگوں کے ساتھ برابر ہیں اور نوعی ماہیت اور ذات میں سب ایک ہیں۔ ایک دوسرے پر (اُن کو جو) برتری (حاصل ہے وہ) صفات کاملہ کے اعتبار سے ہے اور جن میں یہ صفات کاملہ نہیں ہیں، وہ گویا اس نوع سے خارج اور اس کے خصائص فضائل سے محروم ہے اور اس تفاوت صفاتیہ کے باوجود نفس انسانیت میں کمی بیشی کا سوال ہی پیدا نہیں ہوتا اور یہ کہنا ممکن نہیں رہتا کہ وہ انسانیت کمی بیشی کے قابل ہے!“

اس عبارت کو غور سے پڑھیے اور سوچیے، ہم بانگ دہل یہ اعلان کرتے ہیں کہ ہمیں مجدد صاحب کے اس نظریہ سے مکمل اتفاق ہے۔ پھر لکھنا یہ حضرات وہی فتویٰ مجدد صاحب پر

بھی لگائیں گے جو کہ اکثر و بیشتر اپنے مخالفین پر لگاتے رہتے ہیں — یا ”جدید“ نسبت رکھنے کی بناء پر اپنے عقائد پر نظر ثانی کی زحمت گوارا فرمائیں گے؟ اللہ تعالیٰ سب کو ہدایت کی توفیق نصیب فرمائے!

جدد صاحب نے اس امر سے بھی بحث کی ہے کہ انبیائے کرام علیہم الصلوٰۃ والسلام ملائکہ سے افضل کیوں ہیں؟ فرماتے ہیں، صرف اس لیے کہ وہ خاکی ہیں۔ اور خاک میں جو ”جوہرِ نوب“ ہے وہ نور کے لیے بھی قابلِ رشک ہے۔ چنانچہ خواجہ عبد اللہ و خواجہ عبد اللہ کو لکھتے ہیں:

”نبوت در رسالت درجہ است نبی را کہ ملک بآن نرسیدہ است و آن درجہ از راہ

عصر خاک آمدہ است کہ مخصوص بہ بشر است!“ (دفتر اول مکتوب ۲۲۵)

یعنی ”نبوت و رسالت میں نبی کے لیے ایک ایسا درجہ مخصوص ہے کہ وہاں تک

فرشتہ کی رسائی نہیں ہو سکتی اور وہ درجہ خاکی عصر کی راہ سے آیا ہے جو صرف بشر

سے مخصوص ہے۔“

باقی یہ وہم رہ جاتا۔ ہے کہ نبوت اور رسالت سے سرفرازی کے بعد شاید ماہیت ہی تبدیل ہو جاتی ہو، مجدد صاحب فرماتے ہیں کہ یہ بھی غلط ہے کیونکہ صفات و خصائص بشریت کا ارتقاء کسی بشر سے بھی ممکن نہیں۔ چنانچہ آپ مولانا حسن دہلوی کو اپنے ایک مکتوب میں لکھتے ہیں کہ:

”وارتفاع صفات بشریت بالکل درکل ممکن نیست چہ در خواص و چہ در اخص خواص؟“

(دفتر سوم مکتوب ۱۲۲ در بیان حقائق انبیاء و ملائکہ علیہم الصلوٰۃ والسلام)

اس کے بعد آپ نے یہ بتایا ہے کہ ”صفات بشریت کا ارتقاء ہو جائے تو وہ ممکن نہ رہے بلکہ واجب ہو جائے۔“ ”وآن محال عقلی و شرعی است“ (مکتوب مذکور) — اور یہ عقلاً و شرعاً محال ہے!

گو سب انبیاء علیہم السلام میں ہمارے حضور صلی اللہ تعالیٰ علیہ وسلم بھی شامل ہیں، تاہم آپ نے حضورؐ کا الگ بھی ذکر فرمایا ہے۔ لکھتے ہیں:

”اے برادر، محمد رسول اللہ صلی اللہ تعالیٰ علیہ وسلم بآن علوشان بشر بود و بدلع حدوث

وامکان!“ (مکتوب ۱۴۳، بنام میر محمد نعمان)

”اے بھائی، شان کی اس بلندی اور رفعت کے باوجود حضرت محمد رسول اللہ صلی اللہ

تعالیٰ علیہ وسلم بشر تھے! — نیز حدوث و امکان سے بھی آپ متصف تھے!“

مجتہد صاحب فرماتے ہیں کہ اللہ تعالیٰ نے آپ سے اپنی بشریت کا اعلان بھی کر لیا ہے:
 ”حضرت حق سبحانہ و تعالیٰ جمیبِ خود را اصلی اللہ علیہ وسلم بہ آگڑہ امر سے فرمایا
 باظہار بشریت خود کا قال سبحانہ و تعالیٰ ”قُلْ إِنَّمَا أَنَا بَشَرٌ مِّثْلُكُمْ يُدْعَى
 لِي كَمَا دُعَىٰ لِكُلِّ دَاعٍ“ ازہرہ۔ اے تاکید بشریت است۔ (مکتوب ۱۲۲، ص ۲۳۹)

یعنی ”اللہ تعالیٰ نے اپنے جمیبِ صلی اللہ تعالیٰ علیہ وسلم کو بشریت کے لیے بڑی
 تاکید فرمائی، جیسا کہ قرآن مجید میں ہے کہ ”فرمادیجیے کہ میں تمہاری طرح کا بشر ہوں،
 میری طرف وحی کی جاتی ہے“ — ”لفظ مثلم بشریت کی تاکید کے لیے ہے!“
 نیز آپ نے بشریت کو حضور کے لیے ننگ یا کسر شان نہیں قرار دیا بلکہ اسے آپ کی شان
 ِجدیت کے شایان بتایا ہے!“ (دفتر سوم مکتوب، ص ۱۲۲، ۲۳۹)

غور فرمائیے کہ کتاب و سنت کی ان صریح نصوص کے ہوتے ہوئے اور ہزرگانِ دین کے
 ان واضح اقوال کے باوجود بھی بریلوی جہنم کی طرف سے ”آپ نور تھے، بشر نہیں تھے، کئے لائل
 ڈھونڈنا اور ان کے لیے تاویلات کی ایسی پٹاری کھول بیٹھنا کہ جن کا سر ہونہ پیر کیا اتباع
 اہموا، نہیں ہے۔ — بزوالِ عجیباں انہی کو مبارک ہوں جو ہر معاملہ میں پیٹ کے نقطہ نظر سے
 سوچنے کے مادی ہو چکے ہیں، جو ہر معقول بات سے روگردانی کو اپنا شیوہ بنا چکے اور ہر
 نامعقول بات کو ”معرفت“ کے حسین پردوں میں چھپانے کی ناکام کوشش کرتے ہیں۔ لیکن
 اہل حق کا یہ شیوہ نہیں ہے۔

یہ حضرات یہ نہیں سوچتے کہ قرآن مجید کی واضح نصوص اور احادیث کے صاف الفاظ
 سے اعراض کر کے انھوں نے کتنی بڑی جسارت کی ہے کہ روزِ حشر اس کے لیے اللہ تعالیٰ کے
 حضور انھیں جواب دہ بھی ہونا پڑے گا۔ لہذا ہمارا مخلصانہ مشورہ ہے کہ یہ حضرات اپنے
 معتقدین پر اور خود اپنے آپ پر بھی رحم فرماتے ہوئے ان جھول بھیلوں سے نکلنے کی کوشش
 کریں جنھوں نے دینِ اسلام کی عظمتوں کو گھنا دیا ہے! (بباری ہے)

۱۲۔ یہ بحث ہم نے مولانا محمد ادریس کیلانی مرحوم د مغفور کے رسالہ ”تبیہ العالمین“
 سے نقل کی ہے۔